

.. shrIbaTukabhairava aparAdhakShamApanastotram ..

॥ श्रीबटुकभैरव अपराधक्षमापनस्तोत्रम् ॥

ॐ गुरोः सेवां त्यक्त्वा गुरुवचन-शक्तोपि न भवे
भवत्पूजा-ध्यानाज्जप हवन-यागा द्विरहितः ।
त्वदर्च-निर्माणे क्वचिदपि न यत्नं व कृतवान्
जगज्जाल-ग्रसतो झटिति कुरु हार्दं मयि विभो ॥ १ ॥

प्रभो दुर्गासूनो तव शरणतां सोऽधिगतवान्
कृपालो दुःखार्तः कमपि भवदन्यं प्रकथये ।
सुहृत् सम्पत्तेऽहं सरल-विरलः साधकजन
स्त्वदन्यः कस्त्राता भव-दहन-दाहं शमयति ॥ २ ॥

वदान्यो मान्यस्त्वं विविधजनपालो भवसि वै
दयालुर्दीनार्तान् भवजलधिपारं गमयसि ।
अतस्त्वत्तो याचे नति-नियमतोऽकिञ्चनधनः
सदा भूयाद् भावः पदनलिनयोस्ते तिमिरहा ॥ ३ ॥

अजापूर्वो विप्रो मिलपदपरो योऽतिपतितो
महामूर्खो दुष्टो वृजननिरतः पामरनृपः ।
असत्पानासक्तो यवन-युवती-वातरमणः
प्रभावात्त्वन्नाम्नः परमपदवीं सोऽप्यधिगतः ॥ ४ ॥

दयां दीर्घां ८ दीने बटुक ! कुरु विश्वम्भर मयि
न चान्यस्सन्त्राता परमशिव मां पालय विभो ।
महाश्चर्यं प्राप्तस्तव सरलदृष्ट्या ९ विरहितः
कृपापूर्णैर्नैत्रैः कजदल १० निमैमां खचयतात् ११ ॥ ५ ॥

सहस्ये १२ किं हंसो नहि तपति दीनं जनचयम्
घनान्ते किं चन्द्रोऽसमकर-निपातो भुवितले ।
कृपादृष्टेस्तेहं भयहरविमो किं विरहितो
जले वा हर्म्ये वा घनरसनिपातो न विषमः ॥ ६ ॥

त्रिमूर्तित्वं गीतो हरिहर-विधातात्मकगुणो १३
निराकारः शुद्धः परतरपरः सोऽप्यविषयः ।

दयारूपं शान्तं मुनिगणनुतं भक्तदयितं
कदा पश्यामि त्वां कुटिल-कचशोभि-त्रिनयनम् ॥ ७ ॥

तपोयोगं सांख्यं यम-नियम-चेतः प्रयजनं
न कौलाच्चा-चक्रं हरिहरविधीनां प्रियतरम् ।
न जाने ते भक्तिं परममुनिमार्गं मधूविधिं १४
तथाप्येषा वाणी परिरटति नित्यं तव यशः ॥ ८ ॥

न मे कांक्षा धर्मे न वसुनिचये राज्यनिवहे
न मे स्त्रीणां भोगे सखि-सुत-कुटुम्बेषु न च मे ।
यदा यद्यद्-भाव्यं भवतु भगवन् पूर्वसुकृतान्
ममैतत्तु प्रार्थ्यं तव विमल-भक्तिः प्रभवतात् ॥ ९ ॥

कियांस्तेस्मद्-भारः पतितपतितांस्तारयसि भो !
मसन्यः कः पापी यजन-विमुखः पाठरहितः ।
दृढो मे विश्वासस्तव नियतिः १५ रुद्धार विषयः
सदा स्याद् विश्रम्भः क्वचिदपि मृषा मा च भवतात् ॥ १० ॥

भवद्-भावाद्-भिन्नो व्यसन-निरतः को मदपरो
मदान्धः पापात्मा वटुक ! शिव ! ते नामरहितः ।
उदारात्मन् बन्धो नहि तवकतुल्यः कलुषहा
पुनः सञ्चिन्त्यैवं कुरु हृदि यथेच्छसि तथा ॥ ११ ॥

जपान्ते स्नानान्ते ह्युषसि च निशीथे जपति यो
महासौख्यं देवो वितरति नु तस्मै प्रमुदितः ।
अहोरात्रं पार्श्वे परिवसति भक्तानुगमनो
वयोन्ते संहृष्टः परिनयति भक्तान् स्वभुवनम् ॥

इति श्रीवटुकभैरव अपराधक्षमापन स्तोत्र ॥

Courtesy <http://vadicjagat.com/index.php?paged=88>

Please send corrections to sanskrit@cheerful.com
Last updated July 20, 2014
From <http://sanskritdocuments.org> .

The text is prepared by volunteers and is to be used for personal study and research. The file is not to be copied or reposted for promotion of any website or individuals or commercial purpose without permission.

sanskritdocuments.org